

## MINISTERU GHALL-EKONOMIJA U L-INDUSTRIJA

### POST TA' ASSISTANT MANAGER (PROJECT MANAGEMENT) FIL-MINISTERU GHALL-EKONOMIJA U L-INDUSTRIJA

*Nomenklaturi li jindikaw il-maskil jinkludu wkoll il-femminil.*

1. Is-Segretarju Permanenti, Ministeru għall-Ekonomija u l-Industrija jilqa' applikazzjonijiet għall-post ta' Assistant Manager (Project Management) fil-Ministeru għall-Ekonomija u l-Industrija.

#### Termini u kundizzjonijiet

2.1 Din il-ħatra hija sugġetta għal perjodu ta' prova ta' sitt (6) xhur.

2.2 Waqt il-perjodu ta' prova, dawk appuntati iridu jkunu temmew b'suċċess kors ta' induzzjoni offrut mill-Istitut għas-Servizzi Pubbliċi sabiex ikunu eliġibbli għall-konferma tal-ħatra.

2.3 Is-salarju ta' Assistant Manager (Project Management) li jidhol fil-grad bir-reqwiżiti tal-eliġibbiltà ta' paragrafu 4.1 (iii) (a) jew (iii) (ċ) huwa ta' Skala ta' Salarju 12, li fis-sena 2021 huwa ta' €18,724 fis-sena, li jiżdied b'€354 fis-sena sa massimu ta' €20,848 .

2.4 Persuna fil-grad ta' Assistant Manager fi Skala ta' Salarju 12 titla għal Skala 11, li fis-sena 2021 hija ekwivalenti għal € 19,974 fis-sena, li tiżdied b'żidiet annwali ta' € 375.17 sa massimu ta' € 22,225, mal-kisba ta' Diploma fil-Livell 5 tal-MQF kif imsemmija fil-paragrafu 4.1(iii) (b), f'perjodu ta' mhux iktar minn sentejn (2) mid-data tal-ħatra, fejn fil-każ li dan ma jseħħ, il-ħatra tiġi mneħħija.

2.5 Persuna fil-grad ta' Assistant Manager li tissodisfa l-klawsola 4.1 (iii) (b) titpoġġa fi Skala ta' Salarju 11, u titla fi Skala 10 (€21,267 x €407.67 - €23,713 ) fis-sena 2021 wara tliet (3) snin servizz bħala Assistant Manager fi Skala ta' Salarju 11, jekk tkun qdiet dmirha b'mod sodisfaċenti.

2.6 L-aċċettazzjoni ta' ħatra f'dan il-grad tfisser li kwanlunkwe applikazzjoni pendenti fi ħdan is-Servizz Pubbliku awtomatikament titqies bħala rinunzjata, sakemm dawn ta' l-aħħar ma jkunux applikazzjonijiet għal pożizzjonijiet SAAC jew applikazzjonijiet għal pożizzjoni definita meta l-uffiċjal ikkonċernat ikollu ħatra indefinita.

2.7 Applikazzjonijiet laterali minn uffiċjali pubbliċi li diġà għandhom ħatra fl-istess grad li qed tkun reklamata huma permessi biss jekk il-qasam ta' speċjalizzazzjoni tal-post vakanti huwa differenti minn dak tal-applikant u jeħtieġ kwalifika speċifika relatata bħala reqwiżit ta' eliġibbiltà, li l-applikant irid jissodisfa.

- a. Il-persuni maħtura fil-flussi Maniġerjali/ta' Uffiċjal/Prattikanti jridu jkunu servew fil-ħatra attwali tagħhom, u għandhom iservu f'din il-kariga għal minimu ta' sentejn (2) qabel ma japplikaw lateralment. Dan mhuwiex applikabbli għal skopijiet ta' promozzjoni, soġġett għall-kriterji ta' eliġibbiltà pertinenti.
- b. Uffiċjali l-oħra kollha għandhom jiġu kkonfermati fil-ħatra, u jekk jinħatru għandhom iservu f'dan il-post għal minimu ta' sentejn (2), qabel ma japplikaw lateralment. Din il-kundizzjoni tal-aħħar mhijiex applikabbli għal finijiet ta' promozzjoni.

2.8 Mhux se jkun possibbli li jintalab trasferiment qabel perjodu ta' sentejn (2) mill-ħatra. Hekk kif jiskadi l-imsemmi perjodu ta' sentejn (2), dawk appuntati jistgħu jiġu biss trasferiti fuq talba tagħhom sabiex jaqdu dmirijiet xi mkien ieħor fil-qasam tal-Project Management, skont il-postijiet vakanti stabbiliti.

2.9 Ir-riżultat ikun validu għal sentejn (2) mid-data tal-pubblikazzjoni.

#### Dmirijiet

3. Id-dmirijiet għal dan il-post ta' Assistant Manager (Project Management) jinsabu fl-Anness A meħmuż ma' din

iċ-Ċirkolari.

## Rekwiżiti tal-Eligibbiltà

4.1 Sal-ħin u d-data tal-għeluq ta' din is-sejfa għall-applikazzjonijiet, l-applikanti għandhom ikunu:

- i.
  - a. ċittadini ta' Malta ; **jew**
  - b. ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjeg bis-saħħa ta' leġiżlazzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; **jew**
  - c. ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjeg minħabba li jkunu japplikaw għal dak il-pajjiż leġiżlazzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; **jew**
  - d. kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjeg permezz tar-relazzjoni familjari tagħhom ma' persuni msemmija f'(a), (b) jew (c), skont kif hemm fil-liġi jew fil-leġiżlazzjoni tal-UE u dispożizzjonijiet ta' trattati msemmija hawn fuq; **jew**
  - e. ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-regolament 18(3) tal-istess regolamenti, flimkien mal-membri tal-familja ta' ċittadini ta' pajjiżi terzi li jkunu ngħataw permess ta' residenza taħt ir-Regolamenti tal-2007 dwar ir-Riunifikazzjoni tal-Familji; jew
  - f. Fil-pussess ta' dokument tar-residenza maħruġ skont id-dokument 'Status ta' Residenza ta' Ċittadini tar-Renju Unit u l-Membri tal-Familja tagħhom f'Malta skont il-Ftehim dwar l-Irtirar tar-Renju Unit u l-Irlanda ta' Fuq mill-Unjoni Ewropea u r-Regolamenti tal-Komunità Ewropea dwar l-Energija Atomika.'

Għandu jintalab il-parir tad-Dipartiment taċ-Ċittadinanza u tal-Espatrijati fi ħdan l-Aġenzija Identity Malta għandu jintalab skont il-ħtieġa fl-interpretazzjoni tad-dispożizzjonijiet imsemmija hawn fuq.

Il-ħatra ta' kandidati msemmija f'(b), (c), (d) u (e) hawn fuq teħtieġ il-ħruġ ta' liċenzja tax-xogħol f'dawk il-każijiet fejn hija meħtieġa skont l-Att dwar l-Immigrazzjoni u leġiżlazzjoni sussidjarja. Jobsplus għandha tiġi kkonsultata skont il-ħtieġa dwar din il-materja.

- ii. ikunu profiċjenti fil-lingwa Maltija u Ingliża ;
- iii. a. (i) fil-pussess ta' Diploma rikonoxxuta (fil-Livell 4 tal-MQF) **jew**

(ii) kwalifika rikonoxxuta professjonali komparabbli f' Livell 4 tal-MQF;

### **JEW**

- b. (i) fil-pussess ta' kwalifika rikonoxxuta fil-Livell 5 tal-MQF (suġġetta għal minimu ta' 60 krettu ECTS/ECVET, jew ekwivalenti\*), **jew**

(ii) kwalifika rikonoxxuta professjonali komparabbli f' Livell 5 tal-MQF;

fiż-żewġ livelli indikati tal-MQF ikunu fil-Project Management jew Management Studies jew Studju Ewropew jew Business Administration jew Accountancy jew Kreattiva' u Innovazzjoni jew Quality Assurance Management.

### **JEW**

- c. fil-pussess ta' żewġ suġġetti fil-Livell Awanzat (li wieħed minnhom jinkludi pass fl-Accountancy) u tliet suġġetti fil-livell Intermedjarju tal-Matrikola (li wieħed minnhom jinkludi pass fl-Ekonomija), jew kwalifika rikonoxxuta professjonali komparabbli.

\* Fin-nuqqas ta' evidenza dokumentarja dwar l-ECTS/EVCET kretti jew sistema oħra ta' kejl tal-kontenut tal-kors, il-bord tal-għażla għandu jevalwa l-programm ta' studju sottomess u jiddetermina li huwa komparabbli ma' 60 ECTS/EVCET kretti. Jista' jintalab il-parir tal-MQRIC.

- iv. **Uffiċjali pubbliċi li japplikaw għal dan il-post iridu jkunu kkonfermati fil-ħatra kurrenti tagħhom.**

Kandidati magħżula li huma fil-pussess ta' kwalifika rikonoxxta fil-Livell 4 tal-MQF (kwalifika jew żewġ (2) suġġetti fil-Livell Avanzat flimkien ma' tliet (3) suġġetti fil-livell Intermedjari tal-Matrikola, jew kwalifika rikonoxxuta komparabbli), fl-oqsma indikati fil-paragrafu 4.1 (iii) (a) jew (c) jidhlu bħala **Assistant Manager (Skala ta' Salarju 12)**. Mal-ħatra, dawk appuntanti, iridu jintrabu li jlestu b'suċċess kwalifika rikonoxxuta f'qasam relatat fil-Livell 5 tal-MQF, f'perjodu ta' mhux aktar tard minn sentejn (2), biex jipprogressaw għal Skala ta' Salarju 11, **fejn fil-każ li dan ma jseħx, il-ħatra tiġi mneħħija**. Mal-akkwist ta' Diploma rilevanti fil-Livell 5 tal-MQF f'oqsma relatati, dawn l-uffiċjali jipprogressaw għal **Assistant Manager (Skala ta' Salarju 11)**. Il-progressjonijiet l-oħra kollha għandhom ikunu skont id-dispożizzjonijiet indikati fid-dokument li jismu 'Working Conditions for Officers within the Managerial Stream for Qualified Personnel'.

4.2 Kwalifiki li huma ta' livell ogħla minn dak rikjest hawn fuq jiġu aċċettati għall-fini ta' eliġibbiltà, sakemm dawn ikunu fis-suġġetti mitluba.

Barra minn hekk, dawk il-kandidati li ma jkunux għandhom ġabu l-kwalifiki msemmija f'4.1 (iii) formalment xorta jiġu kkunsidrati, basta jipprovdu evidenza li ġew approvati għall-għoti tal-kwalifiki msemmija jew inkella jkunu lestew b'suċċess il-kretti meħtieġa tal-ECTS/ECVET, jew ekwivalenti, meħuda bħala parti minn programm ta' studju ta' livell ogħla tal-MQF rikonoxxut, kif mitlub fil-kriterji tal-eliġibbiltà ta' hawn fuq, sal-ħin u d-data tal-għeluq ta' din is-sejha għall-applikazzjonijiet.

4.3 Aktar minn hekk, kandidati li għandhom ma kisbux formalment jew għandhom mhux approvati għall-kwalifika rikjesta hekk kif speċifika fil-paragrafu 4.1(iii) jew kif indikat f'paragrafu 4.2, xorta jiġu kkunsidrati, basta jibagħtu evidenza li jinsabu fl-aħħar fażi tal-kors li jwassal għall-għoti tat-tali kwalifika. Il-persuni maħtura iridu jkunu ġabu jew ġew approvati għat-tali kwalifika sal-31 ta' Mejju, 2021. Jekk l-iskadenza għall-kisba tal-imsemmija kwalifika ma tintalaħaqx, il-ħatra tiġi ipso facto, awtomatikament terminata.

(a) Il-perjodu ta' prova u l-intitolament għall-progressjoni (skont il-każ) jibdeu jgħoddu mid-data tal-ħatra.

(b) Il-persuni maħtura ma jibbenefikaw minn ebda benefiċċji, sakemm jiksbu l-kwalifika jew ikunu approvati għall-kisba tal-kwalifika indikata, kif imsemmi f'paragrafu 4.1 (iii) jew 4.2.

4.4 L-applikanti jridu jkunu ta' kondotta li hi xierqa għall-post li l-persuna qed tapplika għalih (applikanti li diġa qegħdin jaħdmu fis-Servizz Pubbliku ta' Malta jridu jipprezentaw is-Service and Leave Record Form (GP 47) aġġornat u maħruġ mhux aktar tard minn xahar (1) qabel id-data tal-applikazzjoni; filwaqt li dawk li japplikaw minn barra jridu jipprezentaw Certifikat tal-Kondotta riċenti maħruġ mill-Pulizija jew awtorita oħra kompetenti mhux aktar minn xahar (1) qabel id-data tal-applikazzjoni, u jindikaw jekk qatt kinux impjegati tal-Gvern qabel u jagħtu d-dettalji).

4.5 Il-kandidati magħżula jridu jkunu eliġibbli għall-ħatra f'dan il-grad, skont 4.1 sa 4.4 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.

4.6 L-applikanti prospettivi għandhom jaraw id-dispożizzjonijiet ġenerali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorita pertinenti oħra, kif applikabbli (ara l-foġġa aktar 'l isfel).

## **Sottomissjoni ta' Dokumentazzjoni**

5.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti, li kopja tagħhom għandha tkun skennjata u mibgħuta permezz tar-Recruitment Portal <https://recruitment.gov.mt>.

5.2 Id-dokumenti oriġinali għandhom, mingħajr eċċezzjoni, jintwerew waqt l-intervista.

## **Proċeduri tal-għażla**

6.1 L-applikanti eliġibbli jiġu assessjati minn bord tal-Għażla biex jiġi ddeterminat min hu adatt għall-post. Il-marka massima għal dan il-proċess tal-għażla hija 100% u l-marka li persuna trid iġġib biex tgħaddi hija 50%.

6.2 Tingħata kunsiderazzjoni xierqa lill-kandidati li, minbarra dak rikjest f'paragrafi 4.1 sa 4.5, għandhom esperjenza ta' xogħol rilevanti u ppruvata.

## Sottomissjoni tal-Applikazzjoni

7.1 L-applikazzjonijiet għandhom jiġu sottomessi, għall-attenzjoni tad-Direttur Servizzi Korporattivi, Ministeru għall-Ekonomija u l-Industrija, permezz tar-Recruitment Portal **biss** <https://recruitment.gov.mt>. L-applikazzjonijiet għandhom jinkludu Curriculum Vitae (li għandu jinkludi lista tal-kwalifiki tal-applikant), u Service and Leave Record Form (GP 47) aġġornat/Ċertifikat tal-Kondottaskont kif applikabbli, li tali dokument irid ikun maħruġ mhux aktar minn xahar (1) qabel id-data tal-applikazzjoni, f'format PDF, li għandhom jintbagħtu permezz tal-Portal. Id-data tal-għeluq tal-applikazzjonijiet hija **17:15 (Hin Ċentrali Ewropew) ta' nhar il-Ġimgħa, 22 ta' Jannar, 2021**. Ittra elettronika ġġenerata mill-kompjuter tintbagħat bħala rċevuta tal-applikazzjoni. Aktar dettalji dwar is-sottomissjoni tal-applikazzjonijiet jinsabu fid-dispożizzjonijiet ġenerali msemmija hawn isfel.

7.2 Hija r-responsabbiltà tal-applikanti li ma jhallux sal-aħħar tletin (30) minuta biex jissottomettu l-applikazzjoni tagħhom.

7.3 Applikazzjonijiet li jaslu wara d-data u l-hin tal-għeluq (i.e. applikazzjonijiet tard) ma jiġux aċċettati.

7.4 Applikanti jingħataw sa żewġ (2) ġranet tax-xogħol wara d-data tal-għeluq jew sa żewġ (2) ġranet tax-xogħol mid-data tan-notifika, liema tiġi l-aħħar, biex jissottomettu dokumenti mhux korretti jew mhux mimlija kif suppost.

## Dispożizzjonijiet Ġenerali Oħra


8. Dispożizzjonijiet ġenerali oħra dwar din is-sejha għall-applikazzjonijiet, b'referenza partikolari għall-:

- benefiċċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabbiltà;
- sottomissjoni ta' dikjarazzjoni ta' rikonoxximent dwar il-kwalifiki;
- pubblikazzjoni tar-riżultat;
- eżami mediku;
- proċess sabiex tiġi sottomessa petizzjoni dwar ir-riżultat;
- aċċess għall-formola tal-applikazzjoni u dettalji relatati;
- żamma ta' dokumenti,

jistgħu jiġu aċċessati permezz tas-sit elettroniku tad-Divżjoni dwar Nies u Standards (<https://recruitmentintra.gov.mt/generalprovisions/GeneralProvisionsMT.pdf>) jew jinkisbu mis- Sezzjoni tar-Rizorsi Umani, Direttorat Servizzi Korporattivi, Ministeru għall-Ekonomija u l-Industrija, Millennia l-ewwel sular, Triq Aldo Moro Marsa MRS 9065. Dawn id-dispożizzjonijiet ġenerali għandhom jiġu meqjusa bħala parti integrali minn din is-sejha għall-applikazzjonijiet.

Is-sit elettroniku u l-indirizz elettroniku tad-Direttorat huma <https://economy.gov.mt> u [recruitment.mei@gov.mt](mailto:recruitment.mei@gov.mt).

# Anness A



MINISTERU GHALL-EKONOMIJA U  
L-INDUSTRIJA

<b>Ministeru</b>	Ministeru għall-Ekonomija u l-Industrija
<b>L-impjeg</b>	Assistant Manager (Project Management)

## Dmirijiet u responsabbiltajiet

- i. jassisti fl-abbozzar ta' pjanijiet ta' proġetti u jassigura, flimkien mas-superjur tiegħu, li d-dipartimenti u l-entitajiet tal-Ministeru jieħdu l-azzjoni meħtieġa sabiex il-proġetti, miżuri u inizjattivi jkunu implimentati fil-ħin u l-iskadenzi stabbiliti;
- ii. jassisti lis-superjur tiegħu fil-ġbir ta' informazzjoni f'waqtha u aġġornamenti dwar it-tweġġ tal-proġetti, miżuri u inizjattivi;
- iii. jipprepara rapporti dwar il-progress u monitoraġġ flimkien ma' rapporti oħra li jistgħu jintalbu b'raba mal-programm ta' ħidma, minn żmien għal żmien;
- iv. jittratta ma' proġetti skont regolamenti definiti sew, struzzjonijiet jew prattika ġenerali;
- v. jassisti fit-twaqqif ta' mekkaniżmu ta' konformita' biex isegwi rakkomandazzjonijiet u rapporti għas-Segretarju Permanenti jew rappreżentant tiegħu bil-progress fuq mitigazzjoni u l-indirizz ta' xi nuqqasijiet;
- vi. jiskrutinja, jiċċekkja u jirrikoncilja prospetti sottomessi mid-Dipartimenti/Entitajiet skont standards stabbiliti b'raba ma' PQs, FOI, GDPR, kwalita' u standards tas-servizz u affarijiet oħra relatati mal-organizzazzjoni;
- vii. jassumi rwol attiv fil-produzzjoni, preżentazzjoni evalwazzjoni ta' rapporti relatati mal-oqsma kollha fil-mandat tad-Direttorat;
- viii. jhejji prospetti, kontijiet jew statistiċi f'forma preskritta;
- ix. jassisti fil-koordinazzjoni ta' xogħol amministrattiv b'raba ma' proġetti u inizjattivi oħra tal-Ministeru u tad-Direttorati/Dipartimenti/Entitajiet;
- x. iżomm u jieħu ħsieb ta' dokumentazzjoni xierqa relatati ma' proġetti tal-Ministeru permezz tad-Direttorati/Dipartimenti/Entitajiet;
- xi. taħt id-direzzjoni tas-superjur/i tiegħu, jassisti fil-koordinazzjoni ta' laqgħat u attivitajiet neċessarji li jinvolu l-imsieħba ewlenin fuq id-diversi proġetti, miżuri u inizjattivi li jkunu qed jitwettqu mill-Ministeru permezz tad-Direttorati/Dipartimenti/Entitajiet;
- xii. jassisti billi jirrappreżenta lill-Ministeru jew l-Uffiċċju tas-Segretarju Permanenti f'Bordijiet, jassisti fit-teħid ta' minuti u fit-tweġġ ta' funzjonijiet ta' rappurtar;
- xiii. kwalunkwe komputu ieħor li s-superjur jista' jiddelega lilu/lilha, kif jista' jkun meħtieġ u
- xiv. kwalunkwe dmir ieħor hekk kif ordnat mis-Segretarju Permanenti Ewlieni.